

## Беларуская

## КРЫНІЦА

Палітычная, Грамадская і Літэратурная Газета.

Адрас Рэдакцыі і Адміністрацыі:  
ВІЛЬНЯ, Людвісарская 1-19. (Wilno, Ludwisarska 1-19)  
Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год—4 зл., на паўгода —  
2 зл., на 3 месяцы — 1 зл. Заграніцу ўдвай даражэй.  
ГАЗЕТА ВЫХОДЗІЦЬ РАЗ У ТЫДЗЕНЬ.

## Жадаем

## праўды і справядлівасці.

У гэтым нумары нашай газеты чытачы знайдучь вестку аб тым, што працэс над менскімі беларускімі культурнымі дзеячамі, якіх камуністы пасадзілі ў турму, адложаны на неазначаны час і што тымсамым камуністычны ўлад будучь „дабівацца“ ад вязьняў прызнаньня і пакаяньня ў сваіх „праступках“.

Хто ведае спосабы, якіх сяньня ўжываюць камуністы дзеля „ўціхаміраньня беларусаў і іншых „інародцаў“, таго гэтая вестка ня здзівіць, бо цяпер, як ведама, камуністы высцерагаюцца масавых працэсаў, каб не рабіць лішняга шуму і розгаласу па сьвеце аб стасаваных імі прасьледах. Яны толькі тады робяць судовыя працэсы, калі здабыта поўнае „прызнаньне“ ад абвінавачаных у іх віне і калі гэтыя абвінавачаньня гатовы пакаюцца прад усім сьветам за свае „праступкі“. Прыкладам такой практыкі камуністычнай ўлады быў працэс украінскай групы на чале з Ефрэмавым і працэс Рамзіна, дзе пагалоўна ўсе абвінавачаньня голасна і публічна прад судом і нават праз радыо прад усім сьветам каляся ў сваіх „праступках“. Гэтакі працэс — з каляньнем — мае для камуністаў нейкі сэнс, але такі працэс, на каторым абвінавачаньня прад усім сьветам маглі-б абвінаваціць камуністаў у стасаваным імі прасьледу, не дае ім ніякае карысьці; затым яны яго і адкладваюць. А тымчасам няхай вязьні сядзяць: калі пакаюцца — будзе працэс, а калі не пакаюцца — то іх і без працэсу можна пусьціць у „расход“...

На гэтым грунце савецкага жыцця маюцца ўвесь трагізм тамашніх беларусаў і становіцца зразумелай сьмерць праф. Ігнатоўскага. Мы тут сядзячы пад Польшчай, часта ня маем магчымасьці правярць усіх тых вестак, якія да нас прыходзяць: мы мусім апірацца або на афіцыйных даных савецкага ўраду, або на тых вестках, якія прыходзяць да нас з заграіцы. Паводле афіцыйнага камуністаў савецкага ўраду (гл. „Известия“ з 1.XII.1930 і „Правда“ з 2.XII.30) пасаджаны ў турму Ластоўскі, Цьвікевіч, Краскоўскі, Смоліч, Лёсік, Некрашэвіч і іншыя. Якія гэта будучь „ішныя“ і колькі іх, аб гэтым савецкая ўлада маўчыць. Маўчыць яна таксама аб сьмерці праф. Ігнатоўскага, як маўчыць і аб спробах самагубства Янкі Купалы. Толькі ў апошніх часах пачалі прыходзіць падазрэнныя запярэчэньні аб сьмерці Я. Купалы, але аб сьмерці праф. Ігнатоўскага пастарому глыбокае маўчаньне, да таго нават, што няведама якой сьмерцю ён згінуў, самагубствам, ці быў забіты — як няведамы таксама сапраўдны стан здароўя нашага паэта Я. Купалы.

У справе менскіх арыштаў і сьмерці праф. Ігнатоўскага гаворыць так-жа „Бюлетэнь Аб'яднаньня Беларускіх Студэнцкіх Арганізацыяў“, які выходзіць у Празе Чэскай і хіба-ж лепш як мы пайнфармаваны аб тым, што робіцца ў Менску. Гэты „Бюлетэнь“ у нумары 3-ім з чэрвеня г. г. гэтак піша:

„Выдатнейшыя беларускія вучоныя: Ул. Пічэта, Усев. Ігнатоўскі, А. Смоліч, Яз. Лёсік, В. Ластоўскі, І. Краскоўскі, Г. Гарэцкі ды інш. насільна адрываюцца ад распачатае імі працы навуковага досьледу і вывучэньня Беларусі, кідаюцца за востражныя краты, абвінавачваюцца маскоўска-большавіцкай уладай у розных гнусьліва-прыдуманых недарэчнасьцях, а фактычна — толькі за тое, што мелі грамадскую адвагу сказаць навуковую праўду аб Беларусі.

## П р а т э с т

Прэзыдыюму Беларускага Нацыянальнага Камітэту ў Вільні проціў стрымліваньня разьвіцьця беларускага пачатковага школьніцтва і прымуовай ліквідацыі беларускага сярэдняга школьніцтва.

Прэзыдыюм Беларускага Нацыянальнага Камітэту ў Вільні на паседжаньні дня 6 ліпеня 1931 году ўсебакова разглядзеўшы справу беларускага школьніцтва пад Польшчай сьцьвярджае:

што польскія ўлады, не зважаючы на міжнародныя забавязаньні Польскай Дзяржавы (трактаты: Варсальскі і Рыскі) і польскую Канстытуцыю, якія гварантуюць нацыянальным меншасьцям пад Польшчай правы поўнай свабоды культурна-асьветага іх разьвіцьця, сыстэматычна ліквідуюць беларускае школьніцтва сярэдняе і стабілізуючы на беларускіх землях школьніцтва польскае, спыняюць разьвіцьцё беларускага школьніцтва пачатковага.

Аб гэтым сьведчаць факты апошніх часоў:

1) Ліквідацыя беларускай гімназіі ў Радашкавічах;  
2) Папярэджаньне Віленскай Школьнай Кураторыі пісьмом № II 9218-31, аб адмове для беларускай гімназіі ў Клецку канцэсіі на 1931-32 школьны год, што ёсьць роўназначным яе зачыньнню.

3) Дэкрэт Прэзыдэнта Польскай Рэспублікі з дн. 29.XI.1930 г., які стабілізуючы польскае школьніцтва на нашых землях, не дазваляе ператварэньня польскай школы на школу беларускую праз сем гадоў ад дня яе адкрыцьця.

Дзеля гэтага Прэзыдыюм Беларускага Нацыянальнага Камітэту ў Вільні, ад імя арганізаванага беларускага грамадзянства, прад усім цывілізаваным сьветам пратэстуе: проціў стрымліваньня разьвіцьця беларускага пачатковага школьніцтва, проціў стабілізацыі на беларускіх землях польскага школьніцтва і

протэстуе проціў прымуовай ліквідацыі беларускай гімназіі ў Клецку, якая існуе ад 1924 году і ўтрымліваецца з ахвярнасьці беларускага грамадзянства, без ніякай дапамогі з боку польскага ўраду.

Падаючы гэты пратэст да публічнага ведама, Прэзыдыюм Беларускага Нацыянальнага Камітэту заклікае беларускае грамадзянства да змаганьня ўсімі праўнымі спосабамі за беларускую народную асьвету.

Прэзыдыюм

Беларускага Нацыянальнага Камітэту.

Вільня, дня 6.VII.1931 г.

## Захады ў справе проціў ліквідацыі беларускай гімназіі ў Клецку.

Пасьля ліквідацыі беларускай гімназіі ў Радашкавічах, стала на парадку дня ліквідацыі беларускай гімназіі ў Клецку. Беларускае грамадзянства ўстрыжанае ліквідацыяй беларускага сярэдняга школьніцтва зьвярнула на гэта сваю ўвагу і моцна зацікавілася лёсам Клецкай Беларускай Гімназіі.

З увагі на вялікае зацікаўленьне гэтай справай патрыятычна настроенага беларускага грамадзянства, падаём увесь ход справы захадаў проціў ліквідацыі беларускай гімназіі ў Клецку.

## Рэзалюцыя,

прынятая на агульным сходзе Бацькаўскага Камітэту Клецкай Беларускай Гімназіі ў дзень 14-га чэрвеня 1931 г.

Заслухаўшы даклады Управы Камітэту і Дырэкцыі Гімназіі аб стане гімназіі к канцу сьлетняга школьнага году і аб тым, што гімназія з канцом бягучага школьнага году прызначана Кураторыяма Віленскага Школьнага Вокругу на ліквідацыю без паданьня

Гэткая-ж расправа адбываецца з беларускімі пісьменьнікамі і настаўнікамі.

„Але што найбольш ёсьць жудаснае — піша далей „Бюлетэнь“ — гэта раптоўная сьмерць прафэсара Ўсевалада Ігнатоўскага, першага прэзыдэнта Беларускай Акадэміі Навук: таёмная сьмерць яго за востражнымі кратамі. Чаму аб гэтым маўчыць большавіцкая прэса? Чаму ня скажа, як і пры якіх абставінах перастала біцца сэрца, што так гарача любіла жыцьцё і волю, свой родны край? Як і пры якіх абставінах занямела крытычная думка, што будзіла нацыянальную і сацыяльную сьведомасьць міліонаў, наяўна выяўляючы праўду аб гістарычнай мінуўшчыне Беларусі? Што сталася за востражнымі кратамі з прафэсарам Усеваладам Ігнатоўскім: самагубства, ці пачварна-грубое забойства“.

Загранічныя беларускія студэнты хочучь дабіцца ад камуністаў адказу, але мусіць дарма — не на тое камуністы пусьцілі „ў расход“ беларускага вучонага, каб потым расказваць аб сваім злчынстве!

Затое камуністы пусьціліся на іншы спосаб — яны на Зах. Беларусі, на каторай сумным рэхам адбіліся мерскія падзеі, рась-

кідаюць праклямацыі, у якіх цьвердзяць што Ігнатоўскі жыве!...

Робяць гэта безадказныя людзі ў безадказных афішах, якія можа надрукаваць і раскінуць хоць хто, але чаму камуністы маўчаць у сваёй афіцыйнай прэсе? Калі пару гадоў таму была разьшоўшыся вестка аб арышце Якуба Коласа, то савецкае пасольства ў Варшаве зараз-жа разаслала па ўсіх рэдакцыях запярэчэньне, а цяпер, калі ўжо не аб арышце ідзе гутарка, але аб сьмерці б. прэзыдэнта Беларускай Акадэміі Навук, то савецкія ўлады маўчаць. Што гэта мае значыць? Гэта знача, што прафэсар Ігнатоўскі згінуў нейкай загадкавай сьмерцю, да каторай камуністам стыдна прызнацца.

Дык Беларускі народ павінен рашуча дамагацца ад камуністаў ня толькі выськненьня сьмерці праф. Ігнатоўскага, але таксама рашуча павінен дамагацца выпущэньня на волю беларускіх культурных работнікаў, або працэсу над імі, пакуль яны йшчэ жывыя. Бо прыдзе час і з імі можа стацца тое, што сталася з праф. Ігнатоўскім, а тады... ня будзе каго судзіць... Беларускі народ ня можа дапусьціць, каб гэтак здэкаваліся над яго лепшымі сынамі!



якіх кольвечы матываў, простым толькі па-ведамленнем Управы Камітэту лістом № П-9218-31, агульны Сход Бацькаўскага Камітэту гімназіі сьцьвярджае,

што Клецкая Беларуска Гімназія за сем гадоў свайго шматпакутнага існаваньня выявіла сваю жыцьцёвасьць і неабходнасьць для Краю,

што ўрад і польскае грамадзянства за ўсе 7 гадоў існаваньня гімназіі ня толькі ня прышлі ей з дапамогаю, але праз увесь час яе існаваньня клалі ей адны перашкоды, якія ставіліся на дарозе нармальнага разьвіцьця школы,

што папярэджаньне Віленскага Кураторыюму аб тым, што ня дасьць канцэсіі на гімназію на 1931-32 шк. год ні на чым не абаснавана і зьяўляецца вялікай крыўдай для бацькоў, якія вучаць сваіх дзяцей у гімназіі, а зачыненьне гімназіі будзе вялікай утратай ня толькі для іх, але і для ўсяго беларускага насельніцтва краю.

Дзеля гэтага сход уважаючы кожнага з сваіх сяброў, як і кожнага беларуса, за поўнапраўных грамадзян Польскай дзяржавы, якія сумленна выконваючы накладаны на іх дзяржавай абавязкі, жадаюць карыстацца і прыслугоўваючымі ім правамі, даручае Управе Камітэту ў бліжэйшым часе высласьць да п. Куратара Віленскага Школьнага Вокругу, а ў разе патрэбы і да цэнтральных уладаў у Варшаве, дэлегацыю, з дамаганьнем прадоўжэньня канцэсіі на гімназію на далейшы час, а разам з тым і забясьпечаньня быту гімназіі на роўні з другімі беларускімі гімназіямі. У склад дэлегацыі сход паставіў паслаць двух прадстаўнікоў ад бацькоў, аднаго прадстаўніка Пэдагагічнае Рады гімназіі і апрача таго ўпаважніць Управу дапоўніць дэлегацыю прадстаўнікамі Цэнтральных Беларускіх Культ.-Просьветных Арганізацыяў.

Управа Камітэту.

## Справаздача

Дэлегацыі Бацькаўскага Камітэту Беларуска Гімназіі ў Клецку ў справе канцэсіі на Гімназію, выбранай на падставе пастановы сходу бацькоў дня 14.VI.31 у складзе: Макарэвіча Аляксандры, сп. аб. Дырэктара Гімназіі, Мінкевіча Гаўрылы, прадстаўніка Бацькаўскага Камітэту Баранавіцкага пав., Сідаровіча Аляксандры, прадстаўніка Бацькаўскага Камітэту з Нясвіскага пав. і дра. Станкевіча Яна.

Дэлегацыя 25.VI.31 наўперад зьвярнула да Віленскай Кураторыі. Дзеля таго, што Куратар быў выехаўшы ў Варшаву, дэлегацыю прыняў Начальнік Малавеські. Ён заявіў, што нічагусенькі ня ведае аб прычынах, каторыя прымусілі Куратара паказаць, што канцэсія ня будзе прадоўжана. Тое самае адказаў заступаючы Начальніка Сярэдніх Школы — Візытатар Балінскі (самога Начальніка Сярэдніх Школаў у Вільні ня было).

З Вільні дэлегацыя паехала ў Варшаву да Пана Прэзыдэнта і Міністэрства Асьветы,

## Чаму няма суду над Менскімі Беларусамі?

Ад асобы, якая нядаўна прыехала з Сав. Беларусі, даведываемся, што савецкія ўлады дагэтуль не назначылі працэсу над арыштаванымі за „беларускі ўхл“ беларускімі дзеячамі, з якіх некаторыя ўжо сядзяць цэлы год у турме: не маглі дабіцца ад іх прызнаньня да віны і пакаяньня ў сваіх „праступках“. Працэс меўся адбыцца вясною с. г. Аднак дзеля цьвёрдасьці арыштаваных адложаны на неакрэсьлены бліжэй час. А тымчасам будуць „дабівацца“ пакаяньня ад арыштаваных беларускіх культурных работнікаў.

спадзяючыся адначасна пабачыць ў Варшаве і Віленскага Школьнага Куратара. Дзеля таго, што аб дэлегацыі ня было загадзя накіравана і час у Пана Прэзыдэнта 26.VI.31 быў запоўнены, дык дэлегацыю прыняў Шэф Цывільнай Канцэлярыі. Выслушаўшы даклад дэлегацыі і прыняўшы мэморыял пан Шэф абяцаў прыхільна зрэфэраваць справу Пану Прэзыдэнту.

У Міністэрстве дэлегацыю прыняў Начальнік Сярэдніх Школы. У гутарцы з ім дэлегацыя даведалася, што Міністэрству яшчэ нічога няведама аб пастанове Куратара нядаўна канцэсіі Гімназіі. Ён абяцаў, што Міністэрства даведаецца аб прычынах недаваньня канцэсіі і справу разьвяза справядліва. Пры гэтым зацэміў, што прычынаю недаваньня канцэсіі ня можа быць навуковая роўнь Гімназіі, калі сёлета ў Гімназіі візытацыі ня было. У Міністэрстве дэлегацыя таксама падала мэморыял.

Дзеля таго, што дэлегацыя ў Варшаве Куратара ўжо не застала, дык паехала назад пераз Вільню, дзе і была 27.VI.31 прынята Пана Школьным Куратарам. На пытаньне дэлегацыі аб прычынах недаваньня канцэсіі на Гімназію Пан Куратар адказаў, што адзінай прычынай гэтага ёсьць нізкая навуковая і ўзгадавальная роўнь Гімназіі. Пан Куратар зацэміў, што хоць сёлета ў Гімназіі візытацыі ня было, але аб нізкой роўні ён ведае із справаздачаў візытатараў за папярэднія гады. Навуковая роўнь Гімназіі не магла палепшыцца, бо матэрыяльнае палажэньне яе аставалася бліжэйшым да навукова-адміністрацыйных ён нічога благога аб Гімназіі ня чуў.

Дэлегацыя адказала, што ў апошнім школьным годзе быў лепшы склад вучыцель у Гімназіі, дае на дзевяць чалавекаў, пяць было з унівэрсытэцкімі дыплёмамі, чатыры іншых маюць права здаваць упрощаныя экзамены. Навуковая роўнь Гімназіі ў апошнім школьным годзе радыкальна палепшылася. З боку ўзгадавальнага ёй таксама нічагусенькі нельга закінуць. Усё акалічнае насяленьне (паветы: Нясвіскі, Баранавіцкі, Лувінецкі, Косаўскі і іншыя) Беларуска Гімназіі ў Клецку надзвычайна патрабуе. У ёй вучацца сялянскія дзеці, бацькі каторых прывозяць ім еміну ў Клецак. Дзеля гэтага немагчыма ім было б вучыцца ў беларускіх Гімназіях у Наваградку, або ў Вільні і вялікая часць краю беларускага асталася б без

беларускае сярэдняе школы. Зачыненьне Беларуска Гімназіі ў Клецку вельмі балюча адбілася б як на мясцовым насяленьні, так і на цэлым беларускім грамадзянстве й народе наагул. Беларускае грамадзянства, а за ім і ўвесь беларускі народ, зачыненьне Клецкае Гімназіі ўважалі б як замах на ўсё беларускае жыцьцё. Дэлегацыя ўважае, што няма рацыі зачыняць Беларуска Гімназіі ў Клецку. З такім-жа самым правам, як гімназія ў Клецку, маглі б быць зачынены Беларуска Гімназіі ў Наваградку і ў Вільні. І напэўна па зачыненьню Клецкае Гімназіі, прышоў бы чарод на Наваградскую, або Віленскую, як па зачыненьню Радашкаўскае Гімназіі, цяпер Куратар хоча зачыніць Гімназію Клецкую.

Ня глядзячы на гэтыя довады дэлегацыі, Куратар астаўся пры сваім паглядзе і радзіў гатавацца да ліквідацыі Гімназіі.

(—) Др. Я. Станкевіч, (—) А. Макарэвіч, (—) А. Сідаровіч, (—) Г. Мінкевіч. 27 чэрвеня 1931 г.

## 3 газэт.

Польская „Унія“.

У Кракаве выходзіць ужо 7 гадоў польская месячная часопісь „Унія“, якая ўважае, што рэлігійная ўнія павінна ня толькі аб'яднаваць праваслаўных з каталікамі, але яна павінна прадоўжыць пашыраць польшчыну сярод украінцаў і беларусаў. Не пабачыўшы пладоў сваёй сямігадовай працы, гэтая часопісь выдала „трывожную“ адозву, у якой звярочвае польскую ўвагу на разроўняў украінізму і беларушчыны. У гэтай адозве польскія „уніяты“ заклікаюць сябе распачаць працу сваёй „уніі“ ад самай падставы, каб рэлігійная ўнія была такой, якой яна была некалі, калі аб'яднаваючы праваслаўных з каталікамі, беларусаў і ўкраінцаў перааробляла на палікоў.

Гэтая адозва выразна пацьвярджае наш пагляд на тую ўнію, якая праводзіцца на нашых землях польскімі рукамі, а аб якой мы ня раз ужо пісалі. Гэткая унія і зацікаўлены хіба толькі адны палікі, бо беларусы і ўкраінцы ад гэтай уніі павяняны толькі бараніцца.

Кс. Яз. Бародзіч прысвоіў тытул каноніка.

Ведамы і слаўны сваімі авантурамі кс. Яз. Бародзіч, які намаўляў людзей будаваць

W. A.

## Adam i Anielka.

VI. Wieczarunki.

U Alšanach praści kudzieli i tkać nia umie. Zatoje rabili rukawicy z wołny, a z hetaha zarabotku kupiali kramninu na adziedzu. Zarabotak byў blahi; płacili żydy, jak chacieli. Za majej pamiaci bolš nieplacili, jak pa załatom za paru rukawic, a bywała pa dwanaccać, pa čtarnaccać, pa poūsiemnaccaci hrošau. Plaskajuć, plaskajuć dziaučaty i baby ihlicami, a prydzie ū subotu wieczaram, dyk wosiem abo dziesiać złotych za tydzień wyhaniac. Adščytaj, što kaštuje wołna, časalnja, myła, dyk za rabotu astajecca saūsim dreń. Adnak alšancy tak uwykli, što nawiet maľuja dzieci ad siami hadoū i staryja mužčyny rabili rukawicy. Stary Michał Jakubiel u koźny wiečar asieñni i zimowy, zalezŭ na pieć i ūspioršysia na lokciu, zrobic, bywała, paru rukawic. Sprytnyja dziaučaty mahli za dzień zrabic piać par, ale tahdy treba było staracca. Praūda, što rabota była tandetnaja, a żydy wywozili da wojska. Doūhimi wiečarami dziaučaty zychodzilisia razam na wiečarunki, kab nie palić gazy ū koźnaj chacie i kab było wiesialej u hramadzie. Ihlicy zwoniać, jak zwany ū cerkwie, a jany śpiawajuć, abo starejšaja kabietka raska-

zywaje skazki. Chłopczy — raskoły prychodzili „pamahać“ pablutajuć, bywała, pražu, abo kraduć u dziaučat rukawicy, kab, znakam tym, „pamyć.“ Nasypluć u načoŭku popiełu, saży, paljuć wady, — adnym słowam, kryku, śmiechu bywała śmat, ale raboty mała.

Rabota ū poli pierarwałasja, nawiet i hrečki pawyrwany; lon paraściłany na sienažaciach. lduć daždzy. Mužčyny małociać żyta na pasieū zaraz pojduć siejać. Baby ūzialisia za rukawicy. Siahodnia wiečarunki ū Jakubielaū. Sabrałasja dziaučat niešta z dwaccać. Amerykaniec čytaū niešta pry ahni pa polsku, ale jaho mała chto słuchaū, bo najbolš śmiajalisia, žartawali. Susied: Andrej Hanusewič, kuryū papiarosu i pačynaū maľoj daćce rukawicu. Nareščie nia wytrywaū.

— Daj pakoŭ, Adam, z hetym čytañniem, Abo jany rozumiejuć, ty dumaješ? Nam treba nawuki, a to ciamnata, brat, jak toj kaža: za wučonaha dziesiać niawučonych dajuć, dy i to nie biaruć.

— Jak to my nie rozumiejem? A! wot usiorazumiejem. — Nu, kali rozumiejecie, dyk skażycie, ab kim ućora ksiondz hawaryū nawuku?

— Kazaū, jak Judaša ūkinuli ū mora, dy jaho ryba hlynuła, — skazała adna dziaučyna. Amerykaniec i Hanusewič zaśmiajalisia.

— A chtoż jaho ū mora ūkinuū, — pytajecca Hanusewič.

Tut dziaučaty paspračalisia: adny kazali,

što żydy ūkinuli, druhija — što apostaly, inšyja — što sam Pan Jezus.

— Wot ja wam kazaū, što wy ničoha nie rozumiejecie. Treba nam nawuki. U mora ūkinuli nia Judaša, a Janaša, praroka. Boh jaho pakaraū zatoje, što jon nie chacieū iści da pahan-skaha horadu Niniwy, kab tych ludziej niahodnych zaklikać da pakuty. U bruchu ryby Janaš adumaūsia, što zrabuū drenna, staū malicca, dyk ryba jaho wykinuła na bierah.

— Tata, a što jon tam jeū, u tej rybje? — spytałasja dačka Andreja.

Usie zaśmiajalisia.

Tymčasam u sieniach stali stukacca. Razčynilisia dźwiery, aź ujaždzae chłapiec konna na čornym miedźwiadzi. Miedźwiedz rawie, a druhi chłapiec dziaŭzić jaho na lancuhu, dy lupić bizunom. U chacie zrabuūsia hwałt, pisk. A miedźwiedz staū u dybki i zaroū strašnym hołasam; furman z jaho zwaliūsia. Tahdy skamaroh zahadaū miedźwiedzju zabrachac pa sabačamu: miedźwiedz breša; zarykać pa bydlačamu: miedźwiedz i toje patrafiū, nawiet pa ašlinamu umieū; kašlau, jak staraja baba... Ale zahadali miedźwiedzju stać rahača: miedźwiedz padymaje zadnija nohi ū horu, wyšej, wyšej, aź schisnułasja piaredniaja łapa i miedźwiedz hocnuū wobziemlu, jak kałoda, tolki-ż adjechali klapy i pakazałasja ludzkaja haława. Dyk „miedźwiedz“ chutka ūciok z chaty, kab nie paznali.



касьцёлы там, дзе такія ёсць, называў сябе для большай павялічэння „канонікам“. Тымчасам, як падаюць польскія газеты, Віленская Мэтрополітальная Курія выдае запярэчэнне проці публічнай ілжы Бародзіча аб тым, што ён зьяўляецца канонікам Віленскай катэдральнай капітулы. Мэтрополітальная Курія заяўляе, што кс. Яз. Бародзіч канонікам ня ёсць і цвёрджаньні яго аб гэтым „трэба ўважаць з грунтоў фальшывымі“.

### Нашто патрэбныя чыноўнікі на „Крэсах“?

Польскія газеты падалі вестку, што ўрад дзеля ашчэднясцяў скарбовых грошаў мае скасаваць некалькі ваяводстваў. Проти гэтага падняўся пратэст нават урадавай партыі 1-кі. Адзін аддзел партыі „адзінкі“ выдаў такую рэзалюцыю ў гэтай справе:

„З увагі на інтэрас агульна-дзяржаўны і нацыянальны (разумеюцца, польскі — Рэд.) усходняга ваяводства трэба вылучыць з рэдукцыі дзяржаўных урадаў“...

Адна польская газета высьняе, які гэта інтэрас не пазваляе скасаваць некалькі ўрадаў на „крэсах“.

„Дзяржаўная адміністрацыя на „крэсах“ — чытаем там — выконвае адну асабліваю ролю... Гэта ёсць роля піонэрская, якая ня мае параўнаньня з ролямі ў караных ваяводствах дзяржавы... Ня можна рабіць ашчэднясцяў на місіі, якую чыноўнік-палак праводзіць на „крэсах“.

А львоўская газета (Поранна) піша яшчэ ясьней, што калі-б у „крэсах“ горадзе ня было ўрадаўца, дык пакасаваліся-б польскія арганізацыі, бо асталося-б толькі: судзьдзя, доктар, аптакар і ксьндз.

Дык польскія чыноўнікі на „крэсах“ — гэта ня простыя ўрадаўцы, а піонэры і місіянеры польскасьці, гэта ўся апора польскай культуры і фундамант польскай прышчэпкі на рубяжох сучаснай Польскай дзяржавы.

### 3 беларускага жыцця.

Беларускі Нацыянальны К-т аб сучасным палажэньні беларускага школьніцтва. Дня 6 г. м. адбылося паседжаньне Прэздыюму Бел. Нац. К-ту ў Вільні, на якім разгледжана справа ліквідацыі Клецкай Беларускай гімназіі і палажэньне беларускага школьніцтва ў Зах. Беларусі наагул. У гэтай справе Прэздыюм К-ту выдаў пратэст, які зьмяшчае ў гэтым нумары нашай газеты.

Забараняюць ладзіць беларускія прадстаўленьні. У апошнія часы Ашмянскае староства не выдае дазволу гуртком Беларускага Інстытуту Гаспадаркі і Культуры на беларускія прадстаўленьні ў Ашмянскім павеце. Двойчы адмовіла дазвол, без ніякіх матываў, гуртку Інстытуту ў Мур. Ашманцы, а так-жа і гуртку Інстытуту ў Шутаўчых.

Ахвяра дронічаўскага „пастырства“ — Ст. Грыб на свабодзе. Дронічаўскае „дух-пастырства“ ў Жодзішках слаўным сталася

змаганьнем з беларускасьцю і авантурамі ў касьцэле. У выніку пачаліся арышты і суды. У канцы суд засудзіў Ст. Грыба і М. Яр-мака на кару ў турму. Ярмач кончыў сваю кару месяц таму, а Грыб звольнены з вастрогу 6 г. м.

Камітэт Слуцкіх Паўстанцаў. У мінулым тыдні ў Вільні выйшла праклямацыя пад загалоўкам „Грамадзяне Беларусы“, выданая ад імя ініцыятыўнае групы, якая ўтварыла камітэт з учасьнікаў Слуцкага Паўстаньня і прыхільнікаў яго ідэі. У гэтай праклямацыі запавядаецца наладжаньне ўрач-стага абходу ў м-цы лістападзе с. г. вялікай гістарычнай падзеі вызвольнай барацьбы Беларускага народу — Слуцкага Паўстаньня.

„Сьветац Беларусі“ № 1 (4) ліпень 1931 орган Беларускага Праваслаўнага К-ту, старшынёй якога ёсць Тодар Варнікоўскі. Рэдактар гэтай часопісі У. Більдзюкевіч. Зьмест журналу на 16 бачынах друку выключна аб справах праваслаўнай царквы на беларускіх і ўкраінскіх землях, якая, як цвёрдзіць „Сьветац Беларусі“, апанавана расейскай эміграцыяй і служыць інтэрасам расейскім, ігнаруючы духоўныя патрэбы праваслаўных беларусаў.

„На Пэраломе“. Пад такім загалоўкам у гэтым тыдні ў Вільні выйшла пабеларуску друкаваная адваднёўка. Але ўлады яе сканфіскавалі.

„Іскры Скарыны“. Пад такім загалоўкам выйшаў у Празе чэскай № 1 журналу за м. ліпень 1931 г. Зьмест гэтага журналу: разважаньні Т. Грыба і Фр. Грышкевіча. Сэнс іх аднак не аднолькавы, бо на колькі разважаньні першага маюць характар аб'ектыўны, дык разважаньні другога сусьём суб'ектыўныя.

Яшчэ адна беларуская культурная сіла. Праўны аддзел Віленскага Унівэрсытэту скончыў з канцом м. м. гр. Аўгень Бартуль, Беларус. Выхоўем і чакаем пры працы на нацыянальнай беларускай ніве.

Беларускі Нацыянальны Камітэт за-граніцай. У Празе чэскай існуе „Беларускі Нацыянальны Камітэт за-граніцай“, каля якога гуртуецца беларуская эміграцыя ў Чэхаславацыі. Гэты Камітэт, як даведываемся, дня 2 траўня с. г. падаў мэморыял у Лігу Народаў аб палажэньні беларускага народу пад Польшчай.

3 студэнскага жыцця. Урад Беларускага Студэнскага Саюзу ў Вільні месціцца на вул. Вострабрамскай 9-2. Падчас усяго лета дыжурны сяброў Ураду адбываюцца адзін раз у тыдзень — аўторак, ад гадз. 16 да 18. Усякую карэспандэнцыю трэба кіраваць на наступныя сталы адрэс: Związek Akademików Białorusinów, Wilno, skrytka pocztowa Nr. 113.

### 3 БЕЛАРУСІ ПАД САВЕТАМІ.

„Прад рэальнай пагрозай“. У сьледнім годзе, як віша „Зьвязда“ (№ 176 з дня 2.VII 31), загатоўка хлеба натрапіць у Б.С.С.Р.

на новыя перашкоды, бо сколектывізаваў больш траціны ўсіх сялянскіх гаспадарак на Беларусі і ад іх у вялікай меры залежыць выкананьне хлебазагатоўкі. А колектыўныя жывыя маюць збожжа, дык ня змогуць яго даставіць у гарады, бо нават ня маюць у што сыпаць — ня маюць ані мяшкоў, ані адпаведных вазоў да перавозкі, а так-жа і збожжавых складаў. Дзеля гэтага камуністычныя хлебазагатоўшчыкі заклікаюць улады ня спускаць з увагі гаспадарак сялянскіх у хлебазагатоўцы, бо колектыўны хлеб няпэўны.

Слабое разьвіцьцё сацыялістычнага будаўніцтва. „Савецкая Беларусь“ (№ 149 з дня 2.VII.31) наракаючы на слабы размах сацыялістычнага будаўніцтва ў Б.С.С.Р. класіфікацыя надзеі на падняцьце духа ў насельніцтва адпаведнай пралетарскай літаратуры, якую ўжо год часу гатовяць беларускія пралетарскія пісьмемнікі. Паводле камуністычнага рэцэпту гэтая літаратура будзе магутнай зброяй пралетарыяту ў разьвіцьці сацыялістычнага будаўніцтва і „цудоўна“ накіруе дух насельніцтва да камунізму.

Барацьба камуністаў з антысэмітамі. Камуністычныя газеты падаюць, што ў фабрыках на Беларусі ў апошнія часы пашырыўся антысэмітызм. Беларускія работнікі дамагаюцца высяленьня жыдоў з фабрык, матывуючы, што жыды нічога ня ўмеюць рабіць, бо прывыклі быць толькі кіраўнікамі работ. За гэтыя адносіны да жыдоў камуністычныя ўлады „віноўнікаў“ аддаюць пад суд, як праступнікаў антысэмітызму.

### 3 Польшчы.

Аўтабусы сталі ў цэлай Польшчы ад 1 г. м. У выніку перагавораў з уладамі аб паменшаньні падаткоў, рух аўтабусаў 5 г. м. быў тымчасова ўзноўлены. Перагаворы йдуць далей.

Работнікі бастуюць у значнейшых фабрычных цэнтрах, як Катовіцы, Плоцк, Беласток і інш. Мясцамі даходзіць да крывавых сутычак з паліцыяй.

### 3 краю.

Высяленьне з Латвіі Кс. Бародзіча. Газеты падаюць, што латвійскія ўлады высялілі з граніц Латвіі ведамага „апостала“ польскасьці кс. Бародзіча, які прысвоіў сабе высокі духоўны тытул каноніка. Мусіць добра пазналіся і Латышы на „апостальстве“ Бародзіча, калі „папрасілі“ пакінуць яго гасьцініныя куты Латвіі.

Наваградзім ваяводай мае быць палкоўнік Костэк-Бернацкі, ведамы з летаўняй справы „Берасьця“.

Бура з пярэнямі прайшла над Віленшчынай 7 і 8 г. м. і прычыніла шмат шкодаў.

— Dosyć wam durycca, — skazał Andrej Hanusewič. — Na heta, bačyś, brat ty moj, i nawuki nia treba. Ot lepš budzie za usio, raskazy, bratok, jak ty jechał moram — akijanam, — żwiarnuśia jon da Amerykanca.

Usie zacikawilisia, a Adam stał raskazywać, jak pierabraŭsia praz hranicu; jak sałdat hnaŭsia konna, jak jon pryloh u ralli, što toj čuć-čuć nie najechał; ale tyki sałdat nia prymiecił, bo hranicu pierachodzili ŭ nočy.

Najbolš cikawali ab tym wialikim mory, što na im nia ma darohi, a kolki dzion nia wiadać bierahu, tolki wada i wada. I wada nie takaja, ale horkaja, hustaja, jak u luży i salona, a jaje ani pić, ani ŭ joj što waryć možna.

— Fali, — kazał jon, — chodziać, jak hory. Wot idzie hetkaja fala, jak naš kaścioł, užo, zdajecca, zalje, dyk nie; wot tak parachod u jaje ŭlezie i pierajdzie.

— A moj ty synoček, i tabie ničoha? — Karusia aź dryżyc.

— Ciż ja tam adzin byŭ? Tam narodu tysiačy.

Niaŭžo tysiačy? — pytaucca ŭ jaho.

— A parachodu nie zalje? — pytaeccu druhaja dziaŭčyna.

— U našym parachodzie jechała try tysiačy narodu. I wialiki-ż toj parachod! Wot kab wam rastłumačyc, tut skažu: parachod budzie wialičynioj, jak Haradzišča, a fali tak, jak tyja

ŭzhorki kala Haradzišča. Ja niadaŭna, stojačy na Haradziščy, tak i ŭspomnił, jak stajał na parachodzie: fali, jak hory taŭpiacca, wałkujucca, a zaškodzić jamu nia mohuć.

Usie zadumalisia i sam Amerykaniec zamoił, ŭspomnił, jak učora po nabaženstwie stajał na Haradziščy z Anielkaj, jak raskazywał oj ab Ameryce i taksama ab mory i parachodzie.

— Pachwalony Jezus Chrystus! štoż wy tut siadzić? peŭnie i nia wiedacie, što ŭ Alšan chtości nowy pryjechał. Nu, zhadajcie? E, kudy wam zhadaci! — załapatała, ubiehšy, Malwina Urkielanka.

— Dy ty nie placi tut, a każy tolkam, — skazał Andrej Hanusewič.

— Skažu, skažu, bo wy sami nie dahadajeciesia. Pryjechał da nas nowy ksiondz, małady wikary.

— Ot, peŭnie wydumała, — kazał Hanusewič.

— Jakoje, wydumała? Ja sama tam była, pry klabanii. Kab ja tak żyła, što pryjechał, — małady, charoŭy: kryšku bolšy ad praboršča. A nawioz usiaho — ŭsialakaha, niejki ja skrynki, wialiki koš, nu i doŭhuju skrynačku z ručkaj.

— A ci małady? — pytaucca dziaŭčaty.

— Ja-ż kazała: małady, charoŭy. Jak zla-ził z wozu, dyk kašlał.

— Moža chwoy?

— Nia wiedaju, moža i chwoy, bo ŭwaj-

šoŭy ŭ sienі, iznoŭ kašlał. Aha! ja pytałasia ŭ zakrystyjana, što ŭ toj skrynačcy, dyk jon kazał, što to musić skryпка.

— Heta ty pryłhała, — kazał Hanusewič.

— Kab ja tak żyła, što pytałasia. A kali jon lhał, dyk i ja lhu. Kali wyjšał iznoŭ da wozu, jak zdymali koš z wiekam, jak našyja kufry, tolki зроблены z biełych dubcoŭ, dyk jak wyjšał užo biaz šapki, aha! dyk ja padychodžu, chacieła prywitacca, kažu: niech bendzie pachwalony... a ksiondz kazał pa prostu, wot tak, jak my haworym, kazał: „čaho chočaś“?

— Peŭnie paznał, što durnaja, dyk skazał hetak, — adazwaŭsia Michał Jakubił z piecy.

— Jakoje, paznał? Jonža mianie nikoli nia bačył; ale tak kazał, Boh jaho wiedaje, čamu? Aha! nu dyk ja kažu — i sama nia wiedała, što skazać — dyk pytałasia, ci zaŭtra ksiondz budzie spawiadać, dyk ksiondz iznoŭ pa prostu kazał: „pahladzim, moža i budu.“ Ale bywajcie zdarowyja, ja pajdu da chaty.

I pabiehła.

— Jana jašče dziesiać chataŭ ablacił; ołża ciamnata ŭ nas! Biez nawuki narod prapadaje, — kazał Andrej Hanusewič.

Jaho užo nihto nia słuchał, bo stali raschodzicca, a dziaŭčaty zhawarywalisia, kab zaŭtra iści da maładoha ksianďza da spowiedzi.

(d. b.)



### З заграўніцы.

Новы курс унутранай палітыкі ў С. С. Р. Р. Ужо некалькі разоў бальшавікі мянялі курс унутранай палітыкі і пасля кожнай такой перамены стваралася ўсё новая апазыцыя проціў „прававернага“ камуністычнага кірунку. Такім чынам натварыліся групы: „правага ўхілу“, „левага навароту“ „напаўцы“ „нацдэмаўцы“ і „прававерныя“ камуністы.

„Прававерныя“ камуністы лічыліся да гэтай пары за часоў дыктатуры Сталіна ўсе тэя, якія пакорна слухалі сталінаўскія загады і стараліся праводзіць іх у жыццё. Усе іншыя, а пераважна прыхільнікі Троцкага, безміласэрна высяляліся ў найдалейшыя і найбольш глухія куткі С. С. Р. Р.

У апошнія часы аднак сам Сталін закрывіў і сваю лінію. Дня 6 г. м. ён у прамове на канферэнцыі савецкіх гаспадарчых арганізацый заявіў, што трэба спаліць да-сюлешнія камуністычныя сьвятасці і вярнуць шмат з таго, што дасюль было праступкам. Сталін заявіў, што трэба вярнуцца да капіталістычнага спосабу выплаты работнікам за працу. У промысле трэба заводзіць спосабы акорднай працы. Ня можна прасьледаваць вучоных царскай школы. Трэба скасаваць пяцідзёны савецкі тыдзень і вярнуцца да тыдня шасьцідзённай працы з агульным для ўсіх днём сьвята. Трэба пакасаваць фабрычныя камітэты і перадаць кіраваньне фабрык вызначаным дырэктарам. Сталін у сваёй прамове ані слова не сказаў аб раздутай на ўвесь сьвет „пяцігодцы“, а крытыкуючы сучасную гаспадарчую палітыку ў С. С. Р. Р. назваў яе хаосам. Далей Сталін заявіў, што трэба аграўніць пануючую клясу (камуністаў—рэд.) на карысьць фаховай інтэлігенцыі і беспартыйных работнікаў, а так-жа трэба скасаваць камуністычную метад працы і камуністычную плату за яе. Словам, у С. С. Р. Р. паступіў нейкі новы курс унутранай палітыкі. Ці гэта толькі слоўная „перадышка“, ці сапраўдны наварот да старых і больш практычных формаў гаспадаркі, пакажа будучыня.

Міжнародныя ваенныя даўгі і адсрочка іх сплаты. Нямецчына прайграўшы вайну была прымушана мірнымі дагаворамі сплываць пераможцам усе ваенныя адшкадаваньні. Гэтыя цяжары за прайгрыш вайны ляглі цяжкім ярмом на Нямецчыну, так што яна не магла праз увесь паваявы час наладзіць сваёй гаспадаркі і апошнім часам апынулася на краю гаспадарчай катастрофы. Паводле ведамага пляну Юнга Нямецчына мусіла-б заплаціць у часе ад 1 ліпеня 1931 г. да 30 чэрвеня 1932 году разам 1.697 мільёнаў ням. марак золатам. З гэтага прыпадае кругла ў мільёнах: Францыі — 838, Англіі — 362, Італіі — 190, Японіі — 13, Португаліі — 13, Румыніі — 12, Грэцыі 3 з палавінай, Польшчы — палавіна мільёна, а Зл. Шт. Амэрыкі — 66 мільёнаў.

У гэтым самым часе Францыя мусіла-б заплаціць Амэрыцы 228 і Англіі 255, — разам 483 мільёны, пакідаючы сабе „чыстага даходу“ за выйграную вайну 359 мільёнаў. Іншыя дзяржавы расквітаваўшыся з сваімі даўжнікамі мелі-б некааторыя сусім малазначныя сумы за выняткам Італіі — 77 мільёнаў і Англіі — каля 40 мільёнаў ням. марак. За тое Зл. Шт. Амэрыкі атрымалі-б ад эўрапейскіх дзяржаў — адзін мільярд і дваццаць мільёнаў ням. марак.

Але аказалася, што галоўнае жарало гэтых ваенных адшкадаваньняў — гаспадарка Нямецчыны ня ёсьць выстарчальнай, каб заплаціць такую суму сваім пасрэдным і безпасрэдным даўжнікам, якія перамаглі яе ў сусьветнай вайне. Прэзыдэнт Нямецчыны Гіндэнбург аб невыстарчальным стане нямецкай гаспадаркі заявіў галоўнаму даўжніку — Зл. Штатам Амэрыкі — прэзыдэнту Гувэру. Пасля такой заявы асталіся даўжніком да выбару толькі дзьве магчымасьці: акупаваць нямецкія тэрыторыі і выціскаць з Нямецчыны ваенныя адшкадаваньні, або адсрочыць гэтую сплату надалей. Зл. Штаты Амэрыкі выбралі магчымасьць другую.

Менш зацікаўленыя дзяржавы на прапавізію Гувэра згадзіліся адразу. Адна толькі Францыя доўга ўпіралася, але ўрэшце таксама мусіла здацца.

### Д а н а с п і ш у ц ь : НАШ ВОЙТ.

Вішнева, Вялейскага пав. Ужо 5 гадоў мінула, як адбыліся ў нас выбары войта, а выбіралі яго толькі на тры гады. Можна хто падумае, што надта добры войт удаўся, калі так доўга не зьмяняюць. Ня ведаю каму ён такі добры і хто яго так доўга трымае, але сяляне дык хочуць новых выбараў войта, бо ён на гэтай службе можа і сусім забыцца гаварыць пабеларуску. Пакуль наш войт быў звычайным простым чалавекам, г. зн. ня быў войтам, калі рабіў у нас печы і падмуровачкі пад хаты, быў чалавекам добрага характару, гаваркі, прыемны, адным словам чалавек. А цяпер ён сусім ня той, перамяніўся. Хто загаворыць да яго пабеларуску — ведама, папольску нашы людзі ня ўмеюць, — ён з таго сьмяецца, або і нічога не адкажа. Сьведаму беларускую моладзь дык навучыўся называць бальшавікамі.

Вось дзея гэтых прычын нашы сяляне і хочуць каб адбыліся новыя выбары войта. Вішнеўскі.

### ПАРА ПРАВДЗІЦА.

Германавічы, Дзісьненскага пав. Баліць душа, робіцца сумна, калі вазьму ў рукі сваю родную газету „Беларускую Крыніцу“ і прачытаўшы, не знайду ні слоўца напісанага з Дзісьненскага пав., асабліва з Германавіцкай гм., гдзе я працаваў для свайго народу. Бывала ня раз пісаў я карэспандэнцыі ў родную газету, высьняючы на ўвесь сьвет крыўды і радасьці нашай ваколіцы.

А цяпер ня чуваць, паслулі. Браты! Стыд і ганьба спаць, калі народ беларускі

Такім чынам разрахунак сусьветнай вайны адсунены далей і калі пераможцы ня пойдучь на ўступкі пераможанай Нямецчыне, аканчальны разрахунак можа стацца новай завярхунай у Эўропе.

### Прысланае

## Ад Нагляднай Рады і Управы Беларускага Коопэратыўнага Банку ў Вільні.

У апошнія часы з пэўных кругоў грамадзянства пашыраюцца злосьныя чуткі, быццам Банк знаходзіцца ў вельмі дрэнным стане, ліквідуецца, банкрутуе... З гэтай прычыны Наглядная Рада і Управа Банку даводзяць да ведама сяброў Банку і наагул беларускага грамадзянства, што гэтыя чуткі ня маюць ніякай асновы, а зьяўляюцца толькі палітычным манэўрам успомненых кругоў, якія страцілі свае уплывы ў Банку і іншых беларускіх грамадзкіх установах. Бязумоўна, у сучасны момэнт нябывалага эканамічнага крызісу, безрабосьці і агульнага зьбядненьня, Банк, як і ўсе іншыя крэдытныя, ганьбаваныя і прамысловыя ўстановы, часам адчувае недахоп бягучай гатоўкі. Бываюць, зразумела, і неакуратныя сябры, але гэта блізу выключна сябры б. Глыбоцкага Аддзелу Банку, дзе варожыя дзейнікі з ненавісьці да ўсяго беларускага, павялі з восені 1929 году злосьную

ўсюды будзіцца ад вечнага сну. Трэба як мага хутчэй ісьці наперад, трэба пашыраць свае родныя газеты, кніжкі, закладаць гурткі Б. І. Г. і К. Ведаю добра з практыкі, што на гэтым шляху спатыкаюцца ўсялякія перашкоды. Розныя панкі і асуднікі панасыланыя з Польшчы нагаварываюць нашу моладзь у „Kółka młodzięzy“, у „Strzelcy“, а беларускіх працаўнікоў страшаць Лукішчамі. Але на гэта не зважаць, трэба ісьці наперад. Я веру, што іскра нацыянальнага адраджэньня не пагасне, аб чым пацьвярджае і наш народны гімн:

„Не пагаснуць зоркі ў небе,  
Поки неба будзе,  
Не загіне край забраны,  
Поки будучь людзі...“

Але нам трэба працаваць. Дык заклікаю Вас Браты да працы, да працы культурна-асьветнай на роднай беларускай нівэ.

П. Жуцок.

### З Вільні.

Ліквідацыя коопэратывы „Хатні Промысл“ у Вільні. 17 ліпеня а гадзіне 15 адбудзецца другі ліквідацыйны сход сяброў коопэратывы „Хатні Промысл“ з наступным парадкам: 1) справаздача ўраду коопэратывы аб дзейнасьці за 1928, 1929, 1930 і 1931 год; 2) пастанова аб ліквідацыі, 3) выбары ліквідацыйнае камісіі.

Калі ў азначаным часе не зьбярэцца патрэбны лік сяброў, то а гадзіне 16 у тым самым месцы адбудзецца з гэтым самым парадкам дня надзвычайны сход, важны пры ўсякім ліку сяброў.

За Урад: М. Гузоўскі.

Дэманстрацыі безработных. Віленскія безработныя бурна дэманстравалі ў аўторак 7 г. м. і ў сераду 8 г. м. У выніку гэтага арыштавана і перадаана судовым уладам 28 асоб.

### БАЛАНС

Беларускага Коопэратыўнага Банку ў Вільні у дню 30 чэрвеня 1931 году.

#### Актыў

Р-к Касы . . . . .	182.41
„ Касы Аддзелаў . . . . .	597.56
„ Пазык . . . . .	74504.16
„ Пратэставаных Вэксалёў . . . . .	14872.48
„ Зваротных Выдаткаў . . . . .	630.06
„ Бюджэтных Выдаткаў . . . . .	4351.92
„ Рухомай Маёмасьці . . . . .	2456.30
„ Працэнтных папераў . . . . .	119.00
„ Дэбэтараў-Крэдытараў-суб. дэп. . . . .	335.00
„ Працэнтаў выданных ад укладаў . . . . .	0.04
„ Арганізацыйных Выдаткаў . . . . .	246.74

БАЛАНС 98295.67

#### Пасыў

Р-к Паявога Капіталу . . . . .	26826.10
„ Запаснага Капіталу . . . . .	11.46
„ Рэзэрвовага Капіталу . . . . .	1285.39
„ Фонду Будовы Дому . . . . .	5.00
„ Тэрміновых Укладаў . . . . .	31290.30
„ Бягучых Рахункаў . . . . .	29416.82
„ Дробных Ашчад. Укладаў . . . . .	412.18
„ Працэнтаў і Камісіі . . . . .	4830.77
„ Пераходных Сум . . . . .	606.37
„ Працэнтаў прычыхт. ад ўкладаў . . . . .	3011.10
„ Дэбэтараў Крэдытараў (па б. Глыбоцкаму аддз.) . . . . .	588.27
„ Розьніцы Курсу . . . . .	11.91

БАЛАНС 98295.67

8 ліпеня 1931 г.  
Вільня, Каралеўская 3—8.

Наглядная Рада  
і Управа Банку